

“ಮಧುರ ಮಕ್ಕಳೇ - ಈಗ ಮನುಷ್ಯರ ಮೂಲಕ ಸಿಕ್ಕಿರುವ ಮಂತ್ರ-ಯಂತ್ರಗಳು ಕೆಲಸಕ್ಕೆ ಬರುವುದಿಲ್ಲ, ಆದ್ದರಿಂದ ನೀವು ಎಲ್ಲರಿಂದ ನಿಮ್ಮ ಬುದ್ಧಿಯೋಗವನ್ನು ತೆಗೆದು ಒಬ್ಬ ತಂದೆಯನ್ನು ನೆನಪು ಮಾಡಬೇಕು.”

ಪ್ರಶ್ನೆ: ಭಕ್ತಿಯ ಯಾವ ಮಾತು ಜ್ಞಾನ ಮಾರ್ಗದಲ್ಲಿ ನಡೆಯುವುದಿಲ್ಲ?

ಉತ್ತರ: ಭಕ್ತಿಯಲ್ಲಿ ಭಗವಂತನ ಬಳಿ ಕೃಪೆ ಅಥವಾ ಆಶೀರ್ವಾದವನ್ನು ಬೇಡುತ್ತಾರೆ. ಆದರೆ ಜ್ಞಾನ ಮಾರ್ಗದಲ್ಲಿ ಕೃಪೆ ಅಥವಾ ಆಶೀರ್ವಾದದ ಮಾತಿಲ್ಲ. ಇದು ವಿದ್ಯೆಯಾಗಿದೆ, ತಂದೆಯು ಶಿಕ್ಷಕರಾಗಿ ನಿಮಗೆ ಓದಿಸುತ್ತಿದ್ದಾರೆ. ಅದೃಷ್ಟದ ಆಧಾರವು ವಿದ್ಯೆಯ ಮೇಲಿದೆ. ಒಂದುವೇಳೆ ತಂದೆಯು ಕೃಪೆ ತೋರಿದರೆ ಇಡೀ ತರಗತಿಯೇ ಪಾಸಾಗಿ ಬಿಡುತ್ತದೆ. ಆದ್ದರಿಂದ ಜ್ಞಾನ ಮಾರ್ಗದಲ್ಲಿ ಕೃಪೆ ಅಥವಾ ಆಶೀರ್ವಾದದ ಮಾತಿಲ್ಲ. ಪ್ರತಿಯೊಬ್ಬರೂ ತಮ್ಮ-ತಮ್ಮ ಪುರುಷಾರ್ಥವನ್ನು ಅವಶ್ಯವಾಗಿ ಮಾಡಲೇಬೇಕಾಗಿದೆ.

ಗೀತೆ: ನಾನು ಪುಟ್ಟ ಮಗುವಾಗಿದ್ದೇನೆ.....

ಓಂ ಶಾಂತಿ. ಇದು ಭಕ್ತಿಮಾರ್ಗದ ಕರೆಯಾಗಿದೆ, ಹಿರಿಯರು ಮತ್ತು ಕಿರಿಯರಿಗಾಗಿ. ಏಕೆಂದರೆ ಈಗಾಗಲೇ ತಿಳಿಸಲಾಗಿದೆ - ಭಕ್ತರು ಯಜ್ಞ, ಜಪ-ತಪ ಇತ್ಯಾದಿಗಳನ್ನು ಮಾಡುತ್ತಾರೆ, ಇದರಿಂದ ಪರಮಾತ್ಮನನ್ನು ಮಿಲನ ಮಾಡುವ ಮಾರ್ಗ ಸಿಗುವುದೆಂದು ತಿಳಿಯುತ್ತಾರೆ, ಮತ್ತೆ ಈಶ್ವರನನ್ನು ಸರ್ವವ್ಯಾಪಿ ಎಂದು ಹೇಳುವುದು, ನಾನೂ ಅವರ ರೂಪವಾಗಿದ್ದೇನೆ, ನನ್ನಲ್ಲಿಯೂ ಭಗವಂತ ಇದ್ದಾರೆ ಎಂದು ಹೇಳುವುದು ಅಸತ್ಯವಲ್ಲವೆ. ಮನುಷ್ಯರು ಯಾವುದೇ ದುಃಖವನ್ನು ಸಹನೆ ಮಾಡುವುದಿಲ್ಲ ಅಂದಮೇಲೆ ಭಗವಂತನು ಬೇರೆ ವಸ್ತುವೆಂದಾಯಿತಲ್ಲವೆ. ಇದೇ ಮನುಷ್ಯರ ತಪ್ಪಾಗಿದೆ, ಇದರ ಕಾರಣವೇ ದುಃಖವನ್ನು ಅನುಭವಿಸುತ್ತಿದ್ದಾರೆ. ನಿಮ್ಮಲ್ಲಿಯೂ ಸಹ ಕೆಲವರೇ ವಿರಳವಾಗಿ ತಂದೆಯನ್ನು ಅರಿತುಕೊಳ್ಳುತ್ತಾರೆ. ಮಾಯೆಯು ಘಳಿಗೆ-ಘಳಿಗೆಯೂ ಮರೆಸಿ ಬಿಡುತ್ತದೆ. ಆದ್ದರಿಂದ ತಂದೆಯು ಪದೇ-ಪದೇ ತಿಳಿಸುತ್ತಾರೆ, ನಿಮಗೆ ಶ್ರೀಮತವನ್ನು ಕೊಡುತ್ತಾರೆ - ಮಕ್ಕಳೇ, ತಮ್ಮನ್ನು ಆತ್ಮನೆಂದು ತಿಳಿಯಿರಿ ಮತ್ತು ತಂದೆಯಾದ ನನ್ನನ್ನು ನೆನಪು ಮಾಡಿರಿ. ಇದು ಶ್ರೇಷ್ಠಾಂತಿ ಶ್ರೇಷ್ಠ ಮತವಾಗಿದೆ. ತಂದೆಯ ಶ್ರೀಮತದಿಂದ ಮನುಷ್ಯರು ನರನಿಂದ ನಾರಾಯಣ, ಪತಿತರಿಂದ ಪಾವನರಾಗುತ್ತಾರೆ. ಈ ಸಮಯದಲ್ಲಿ ಯಾರೆಲ್ಲಾ ಪತಿತ ಮನುಷ್ಯರಿದ್ದಾರೆಯೋ ಅವರದು ಶ್ರೇಷ್ಠ ಮತವಲ್ಲ. ಆದ್ದರಿಂದಲೇ ಭಗವಂತನೂ ತಿಳಿಸಿದ್ದಾರೆ - ಇದು ಭ್ರಷ್ಟಾಚಾರಿ ಅಸುರೀ ಸಂಪ್ರದಾಯವಾಗಿದೆ. ನಿಮ್ಮ ದೇವಿ-ದೇವತಾ ಧರ್ಮವು ಬಹಳ ಸುಖ ಕೊಡುವಂತಹದಾಗಿದೆ. ನೀವು ಬಹಳ ಸುಖವನ್ನು ಪಡೆದಿದ್ದೀರಿ, ಇದು ಮಾಡಿ-ಮಾಡಲ್ಪಟ್ಟಿಂತಹ ನಾಟಕವಾಗಿದೆ. ಭಗವಂತನು ಇಂತಹ ನಾಟಕವನ್ನು ಏಕೆ ರಚಿಸಿದರೆಂದಲ್ಲ, ಇದು ಅನಾದಿ ನಾಟಕವಾಗಿದೆಯಲ್ಲವೆ. ಜ್ಞಾನವೆಂದರೆ ದಿನ, ಭಕ್ತಿಯೆಂದರೆ ರಾತ್ರಿ. ಜ್ಞಾನದಿಂದ ಈಗ ನೀವು ಸ್ವರ್ಗವಾಸಿಗಳಾಗುತ್ತಿದ್ದೀರಿ, ಭಕ್ತಿಯಿಂದ ನರಕವಾಸಿಗಳಾಗಿದ್ದೀರಿ. ಆದರೆ ಮನುಷ್ಯರು ಕಲ್ಲು ಬುದ್ಧಿಯವರಾಗಿರುವ ಕಾರಣ ಅರಿತುಕೊಳ್ಳುವುದಿಲ್ಲ. ಕ್ರೋಧವು ಎಷ್ಟು ದೊಡ್ಡದಾಗಿದೆ. ಎಷ್ಟೊಂದು ಅಣ್ಣಸ್ತ್ರಗಳನ್ನು ತಯಾರಿಸುತ್ತಿರುತ್ತಾರೆ. ವಿನಾಶವು ಅವಶ್ಯವಾಗಿ ಆಗುವುದೆಂದು ತಿಳಿಯುತ್ತಾರೆ ಅಂದಮೇಲೆ ಭ್ರಷ್ಟಾಚಾರಿ ಬುದ್ಧಿಯಾಯಿತಲ್ಲವೆ. ಕಲಿಯುಗಕ್ಕೆ ರಾವಣ ರಾಜ್ಯವೆಂದು ಹೇಳಲಾಗುತ್ತದೆ. ರಾವಣನು ಭ್ರಷ್ಟಾಚಾರಿಯನ್ನಾಗಿ ಮಾಡುತ್ತಾನೆ, ಈಗ ತಂದೆಯು ಬಂದು ಆದೇಶವನ್ನು ಕೊಡುತ್ತಾರೆ - ಈಗ ಭ್ರಷ್ಟಾಚಾರವನ್ನು ನಿಲ್ಲಿಸಿ ಒಬ್ಬರು ಇನ್ನೊಬ್ಬರನ್ನು ಪತಿತರನ್ನಾಗಿ ಮಾಡುವುದು ನಂಬರ್ವನ್ ಭ್ರಷ್ಟಾಚಾರವಾಗಿದೆ. ಇದು ವೇಶ್ಯಾಲಯವಾಗಿದೆ, ಕಲಿಯುಗಕ್ಕೆ ವೇಶ್ಯಾಲಯವೆಂದು ಕರೆಯಲಾಗುತ್ತದೆ. ಎಲ್ಲರೂ ವಿಷದಿಂದ ಜನ್ಮ ಪಡೆಯುವವರಾಗಿದ್ದಾರೆ. ಸತ್ಯಯುಗಕ್ಕೆ ಶಿವಾಲಯವೆಂದು ಹೇಳಲಾಗುವುದು. ಅದು ಶಿವ ತಂದೆಯು ಸ್ಥಾಪನೆ ಮಾಡಿರುವ ಪವಿತ್ರ ಭಾರತವಾಗಿದೆ. ಲಕ್ಷ್ಮಿ-ನಾರಾಯಣರಿಗೆ ಸರ್ವಗುಣ ಸಂಪನ್ನರು, 16 ಕಲಾ ಸಂಪೂರ್ಣರು, ಸಂಪೂರ್ಣ ನಿರ್ವಿಕಾರಿಗಳು ಎಂದು ಹೇಳಲಾಗುತ್ತದೆ ಎಂದಮೇಲೆ ಅಲ್ಲಿ ಮಕ್ಕಳು ಹೇಗೆ ಜನ್ಮ ಪಡೆಯುತ್ತಾರೆ ಎಂಬ ಪ್ರಶ್ನೆಯೇ ಉದ್ಭವಿಸಲು ಸಾಧ್ಯವಿಲ್ಲ. ಯಾವಾಗ ನೀವು ಮಕ್ಕಳು ಯೋಗಬಲದಿಂದ ವಿಶ್ವದ ಮಾಲೀಕರಾಗುತ್ತೀರಿ ಅಂದಮೇಲೆ, ಯೋಗಬಲದಿಂದ ಏನು ತಾನೆ ಆಗಲು ಸಾಧ್ಯವಿಲ್ಲ. ಪತ್ರಿಕೆಗಳಲ್ಲೂ ಸಹ ಪ್ರಕಟವಾಗಿತ್ತು - (ವರ್ಜಿನ್ಸ್) ಪವಿತ್ರ ಕುಮಾರಿಯರು ಯಾವುದೇ ಔಷಧಿ, ಇಂಜೆಕ್ಷನ್ ಗಳಿಲ್ಲದೇ ಮಕ್ಕಳಿಗೆ ಜನ್ಮ ಕೊಡುತ್ತಾರೆ ಎಂದು. ತಂದೆಯು ತಿಳಿಸುತ್ತಾರೆ - ನೀವು ಯೋಗ ಬಲದಿಂದ ಶ್ರೀಮತದನುಸಾರ ಸ್ವರ್ಗದ ಮಾಲೀಕರಾಗುತ್ತೀರಿ ಅಂದಮೇಲೆ ಅಲ್ಲಿ ಯೋಗ ಬಲದಿಂದಲೇ ಮಕ್ಕಳೂ ಸಹ ಜನ್ಮ ಪಡೆಯುತ್ತಾರೆ. ಬಾಹು ಬಲದಿಂದ ಇಡೀ ಸೃಷ್ಟಿಯ ಮೇಲೆ ರಾಜ್ಯ ಮಾಡಲು ಸಾಧ್ಯವಿಲ್ಲ. ಅವರದು ಬಾಹು ಬಲವಾಗಿದೆ, ನಿಮ್ಮದು ಯೋಗ ಬಲವಾಗಿದೆ. ನೀವು ಸರ್ವಶಕ್ತಿವಂತ ತಂದೆಯೊಂದಿಗೆ ಬುದ್ಧಿಯೋಗವನ್ನು ಜೋಡಿಸುತ್ತೀರಿ. ಸ್ವಯಂ ಸರ್ವಶಕ್ತಿವಂತ ತಂದೆಯೇ ತಿಳಿಸುತ್ತಾರೆ - ನನ್ನನ್ನು ನೆನಪು ಮಾಡಿದರೆ ನಿಮ್ಮ ಎಲ್ಲಾ ವಿಕರ್ಮಗಳು ವಿನಾಶವಾಗುತ್ತದೆ. ಆದರೆ ಇದು ಯಾರ ಬುದ್ಧಿಯಲ್ಲೂ ನಿಲ್ಲುವುದಿಲ್ಲ, ಆ ಸಮಯದಲ್ಲಿ ಹೌದೌದು ಎಂದು ಎನ್ನುತ್ತಾರೆ ನಂತರ ಮರೆತು ಹೋಗುತ್ತಾರೆ.

ಅವಶ್ಯವಾಗಿ ಭಗವಂತ ಬೇಹದ್ದಿನ ತಂದೆಯು ರಾಜಯೋಗವನ್ನು ಕಲಿಸಿ ಜ್ಞಾನದಿಂದ ನಮ್ಮ ಶೃಂಗಾರ ಮಾಡುತ್ತಿದ್ದಾರೆ. ಆದರೂ ಸಹ

ಬುದ್ಧಿಯಲ್ಲಿ ಕುಳಿತುಕೊಳ್ಳಲಿಲ್ಲವೆಂದರೆ ಹೇಳುತ್ತಾರೆ ಅವರ ಅದೃಷ್ಟದಲ್ಲಿಲ್ಲ. ಆದ್ದರಿಂದ ಪುರುಷಾರ್ಥವನ್ನು ಮಾಡುತ್ತಿಲ್ಲ. ಶಿಕ್ಷಕರಂತೂ ಎಲ್ಲರಿಗೂ ಓದಿಸುತ್ತಾರೆ ನಂತರ ಅದರಲ್ಲಿ ಕೆಲವರು ಚೆನ್ನಾಗಿ ಓದುತ್ತಾರೆ, ಕೆಲವರು ಅನುತ್ತೀರ್ಣರಾಗಿ ಬಿಡುತ್ತಾರೆ. ಆಶೀರ್ವಾದ ಮಾಡಿ ಎಂದು ಶಿಕ್ಷಕರಿಗೆ ಹೇಳಲು ಸಾಧ್ಯವೇ! ವಿದ್ಯೆಯಲ್ಲಿ ಆಶೀರ್ವಾದ, ಕೃಪೆ ಇತ್ಯಾದಿಗಳು ನಡೆಯುವುದಿಲ್ಲ. ಜ್ಞಾನ ಮಾರ್ಗದಲ್ಲಂತೂ ತಂದೆಯು ನಿಮಗೆ ನಮಸ್ತೆ ಮಾಡುತ್ತಾರೆ. ಇಲ್ಲಿ ಕೃಪೆ ಅಥವಾ ಆಶೀರ್ವಾದವನ್ನು ಬೇಡುವಂತಿಲ್ಲ. ಮಕ್ಕಳು ತಂದೆಯ ಬಳಿ ಬಂದರೆ ಅವರು ಮಾಲೀಕರೇ ಆಗಿ ಬಿಡುತ್ತಾರೆ. ಇವರು ಮಾಲೀಕರೆಂದು ತಂದೆಯು ಹೇಳುತ್ತಾರೆ, ಅಲ್ಲಿ ಕೃಪೆಯ ಮಾತಿರುವುದಿಲ್ಲ. ತಂದೆಯ ಸಂಪತ್ತೆಲ್ಲವೂ ಮಕ್ಕಳದಾಗಿ ಬಿಟ್ಟಿತು. ಬಾಕಿ ಮಕ್ಕಳನ್ನು ಸುಧಾರಣೆ ಮಾಡುವುದು ಶಿಕ್ಷಕರ ಕೆಲಸವಾಗಿದೆ. ಚೆನ್ನಾಗಿ ಓದಿ ಎಂದು ಶಿಕ್ಷಕರು ಹೇಳುತ್ತಾರೆ. ಓದುವುದು ನಿಮ್ಮ ಕೆಲಸವಾಗಿದೆ, ಕೃಪೆ ಏನು ಮಾಡುತ್ತಾರೆ? ಹಾಗೆಯೇ ಗುರುವಿನ ಕರ್ತವ್ಯವೂ ಸಹ ಸದ್ಗತಿಯ ಮಾರ್ಗವನ್ನು ತಿಳಿಸುವುದಾಗಿದೆ, ಆಶೀರ್ವಾದದ ಮಾತಿಲ್ಲ. ಇಲ್ಲಂತೂ ಒಬ್ಬರೇ ತಂದೆ, ಶಿಕ್ಷಕ, ಗುರುವಾಗಿದ್ದಾರೆ. ಈ ಮೂವರಿಂದಲೂ ಕೃಪೆ ಬೇಡುವ ಮಾತಿಲ್ಲ. ಬುದ್ಧಿಹೀನ ಮಕ್ಕಳಿಗೆ ತಂದೆಯು ಕುಳಿತು ತಿಳುವಳಿಕೆ ನೀಡುತ್ತಾರೆ. ಇದಂತೂ ಅವರ ಆಶೀರ್ವಾದವಾಗಿದೆ ಆದರೆ ಅದರಂತೆ ನಡೆಯುವುದು ಮಕ್ಕಳ ಕೆಲಸವಾಗಿದೆ. ಶ್ರೀಮತ್ಪ್ರಗವಾನುವಾಚವೆಂದು ಗಾಯನವಿದೆ. ಭಗವಂತನು ಶ್ರೇಷ್ಠಾತಿ ಶ್ರೇಷ್ಠವಾಗಿದ್ದಾರೆ ಅಂದಮೇಲೆ ಅವರ ಮತವೂ ಶ್ರೇಷ್ಠವಾಗಿರುತ್ತದೆ ಅಲ್ಲವೆ. ಶ್ರೀಮತದಿಂದಲೇ ನೀವು ನಂಬರ್ವಾರ್ ಪುರುಷಾರ್ಥದನುಸಾರ ಶ್ರೇಷ್ಠ ದೇವಿ-ದೇವತೆಗಳಾಗುತ್ತಿದ್ದೀರಿ. ನಾವು ಎಷ್ಟು ಅಂಕಗಳಿಂದ ತೇರ್ಗಡೆಯಾಗುತ್ತೇವೆಂದು ನೀವೂ ಸಹ ತಿಳಿದುಕೊಳ್ಳಬಹುದು. ಶಾಲೆಯಲ್ಲಿ ವಿದ್ಯಾರ್ಥಿಗಳೂ ಸಹ ನಾವು ಪೂರ್ಣವಾಗಿ ಓದಿಲ್ಲ. ಆದ್ದರಿಂದ ಅನುತ್ತೀರ್ಣರಾಗುತ್ತೇವೆಂದು ತಿಳಿಯುತ್ತಾರಲ್ಲವೆ. ತಂದೆಯೂ ಸಹ ರಿಜಿಸ್ಟ್ರರ್ ನಿಂದ ಇವರು ನಪಾಸಾಗುತ್ತಾರೆಂದು ತಿಳಿಯುತ್ತಾರೆ. ಇವರು ಬೇಹದ್ದಿನ ತಂದೆ, ಶಿಕ್ಷಕ, ಗುರು ಒಬ್ಬರೇ ಆಗಿದ್ದಾರೆ. ಇವರಿಗೂ (ಬ್ರಹ್ಮ) ಗೊತ್ತು, ನಾವು ಓದುವುದಿಲ್ಲವೆಂದು ಮಕ್ಕಳಿಗೂ ಸಹ ಗೊತ್ತಿದೆ. ಓದದಿದ್ದರೆ ಅವಶ್ಯವಾಗಿ ಕಡಿಮೆ ಪದವಿ ಸಿಗುವುದು. ನಾವು ಚೆನ್ನಾಗಿ ತೀಕ್ಷ್ಣವಾಗಿ ಓದಬೇಕೆಂಬ ಪುರುಷಾರ್ಥವನ್ನೂ ಸಹ ಮಾಡುವುದಿಲ್ಲ. ಭಲೆ ಎಷ್ಟೇ ತಲೆ ಕೆಡಿಸಿದರೂ ಸಹ ಏನನ್ನೂ ಮಾಡುವುದಿಲ್ಲ. ಶ್ರೀಮತದಂತೆ ನಡೆಯದಿದ್ದರೆ ಕನಿಷ್ಠ ಪದವಿಯನ್ನು ಪಡೆಯುತ್ತಾರೆ. ಯಾರು ಮಕ್ಕಳಾಗುತ್ತಾರೆಯೋ ಅವರು ರಾಜಧಾನಿಯಲ್ಲಂತೂ ಬಂದು ಬಿಡುತ್ತಾರೆ. ಅದರಲ್ಲಿಯೂ ಅನೇಕ ಪದವಿಗಳಿವೆಯಲ್ಲವೆ. ದಾಸ-ದಾಸಿಯರೂ ಆಗುತ್ತಾರೆ. ತಾವೂ ಓದಿ ಅನ್ಯರಿಗೆ ಓದಿಸದಿದ್ದರೆ ದಾಸ-ದಾಸಿಯರಾಗುತ್ತೇವೆ ಎಂದು ಮಕ್ಕಳಿಗೂ ಗೊತ್ತಿದೆ, ಆದರೆ ಅವರೂ ಸಹ ರಾಯಲ್ ಆಗಿರುತ್ತಾರೆ. ಲಕ್ಷ್ಮಿ-ನಾರಾಯಣರ ವಜ್ರ ರತ್ನಗಳ ಮಹಲುಗಳಿರುತ್ತವೆ ಅಂದಾಗ ದಾಸ-ದಾಸಿಯರೂ ಅಲ್ಲಿರುತ್ತಾರಲ್ಲವೆ. ಅನಂತರ ಮುಂದೆ ಹೋದಂತೆ ನಂಬರ್ವಾರ್ ಪದವಿಯನ್ನು ಪಡೆಯುತ್ತಾರೆ. ಪ್ರಜೆಗಳಲ್ಲಿಯೂ ನಂಬರ್ವಾರ್ ಇರುತ್ತಾರೆ. ಭಕ್ತಿಮಾರ್ಗದಲ್ಲಿ ಮನುಷ್ಯರು ಈಶ್ವರಾರ್ಥವಾಗಿ ಇನ್ಯೂರ್ ಮಾಡುತ್ತಾರೆ ಅಂದರೆ ದಾನ ಮಾಡುತ್ತಾರೆ. ತಿಳಿದುಕೊಳ್ಳಿ - ಯಾರಾದರೂ ಆಸ್ಪತ್ರೆನ್ನು ತೆರೆದರೆ ಅವರಿಗೆ ಇನ್ನೊಂದು ಜನ್ಮದಲ್ಲಿ ಒಳ್ಳೆಯ ನಿರೋಗಿ ಶರೀರವು ಸಿಗುವುದು ಅಂದರೆ ಅಲ್ಪಕಾಲಕ್ಕೋಸ್ಕರ ಫಲವಂತೂ ಸಿಗುತ್ತದೆಯಲ್ಲವೆ. ಪಾಠಶಾಲೆಯನ್ನು ತೆರೆದರೆ ನಂತರದ ಜನ್ಮದಲ್ಲಿ ಚೆನ್ನಾಗಿ ಓದುತ್ತಾರೆ. ಧರ್ಮ ಶಾಲೆಗಳನ್ನು ತೆರೆದರೂ ಇರಲು ಒಳ್ಳೆಯ ಮನೆಯು ಸಿಗುತ್ತದೆ ಅಂದಾಗ ಇದು ಇನ್ಯೂರ್ ಮಾಡಿದಂತಾಯಿತಲ್ಲವೆ. ಪ್ರತಿಯೊಬ್ಬರೂ ಇನ್ಯೂರ್ ಮಾಡುತ್ತಾರೆ ಆದರೆ ಈಗ ನಿಮ್ಮದು ಡೈರೆಕ್ಟ್ ಈಶ್ವರನ ಜೊತೆ ವಿಮೆಯಾಗಿದೆ. ಅವರದು ಪರೋಕ್ಷವಾಗಿ ಇನ್ಯೂರ್ ಮಾಡುವುದಾಗಿದೆ. ಬಾಬಾ, ಇದೆಲ್ಲವೂ ನಿಮ್ಮದೇ ಆಗಿದೆ. ನಾವು ಕೇವಲ ನಿಮಿತ್ತರಾಗಿದ್ದೇವೆ ಇದಕ್ಕೆ ಬದಲಾಗಿ ತಾವು ನಮಗೆ 21 ಜನ್ಮಗಳಿಗಾಗಿ ಸ್ವರಾಜ್ಯವನ್ನು ಕೊಟ್ಟು ಬಿಡಿ ಎಂದು ಹೇಳುತ್ತೀರಿ. ಇದು ಡೈರೆಕ್ಟ್ ತಂದೆಯೊಂದಿಗೆ ವಿಮೆ ಮಾಡುವುದು. ತಂದೆಯೂ ಸಹ ತಿಳಿಸುತ್ತಾರೆ - ಮಕ್ಕಳೇ, ತಾವು ತಮ್ಮ ಬಳಿಯಿರುವ ಬ್ಯಾಗ್ ಬ್ಯಾಗೇಜ್ನು ಸತ್ಯಯುಗಕ್ಕೆ ವರ್ಗಾವಣೆ ಮಾಡಿ ಬಿಡಿ. ಹೇಗೆ ಯುದ್ಧಗಳು ಆರಂಭವಾದಲ್ಲಿ ಚಿಕ್ಕ-ಚಿಕ್ಕ ರಾಜ್ಯಗಳ ರಾಜರು ಮಹಾರಾಜರ ಬಳಿ ತಮ್ಮ ಸಂಪತ್ತೆಲ್ಲವನ್ನೂ ಇಡುತ್ತಾರೆ. ನಂತರ ಯುದ್ಧವು ನಿಂತು ಹೋದಾಗ ಪುನಃ ದೊಡ್ಡವರಿಂದ ವಾಪಸ್ಸು ಪಡೆದುಕೊಳ್ಳುತ್ತಾರೆ. ಬಾಬಾ (ಬ್ರಹ್ಮ) ರವರು ಈ ಮಾತುಗಳ ಅನುಭವಿಯಲ್ಲವೆ. ಇದನ್ನು ಬಾಬಾ ಕೂಡ ತಿಳಿದುಕೊಂಡಿದ್ದಾರೆ, ಈ ದಾದಾ ಕೂಡ ತಿಳಿದುಕೊಂಡಿದ್ದಾರೆ. ನಮಗೆ ಹಿರಿಯ ಸಹೋದರನ ಮೂಲಕ ತಂದೆಯಿಂದ ಆಸ್ತಿಯು ಸಿಗುತ್ತದೆಯೆಂದು ತಿಳಿಯಬೇಕು. ತಂದೆಯು ಓದಿಸುತ್ತಾರೆ. ಸ್ವರ್ಗದ ರಚನೆಯನ್ನೂ ಆ ತಂದೆಯೇ ಆಗಿದ್ದಾರೆ ಇವರಲ್ಲ (ಬ್ರಹ್ಮ). ಇವರು ಸಹೋದರನಾಗಿದ್ದಾರೆ, ಇವರು ಮೊದಲು ಅವಶ್ಯವಾಗಿ ಈ ಸಹೋದರನ ಬಳಿ ಬರಬೇಕು. ಬಾಬಾ ನೀವು ನಿಮ್ಮವರು ತಮ್ಮಿಂದ ನಾವು ಆಸ್ತಿಯನ್ನು ಪಡೆಯುತ್ತೇವೆ. ಎಲ್ಲಾ ಕಡೆಯಿಂದ ಬುದ್ಧಿಯೋಗವನ್ನು ತೆಗೆಯಬೇಕು, ಇದರಲ್ಲಿ ಪರಿಶ್ರಮವಿದೆ.

ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಈಗ ಮತ್ತಾವುದೇ ಗುರು ಮುಂತಾದವರ ಮಂತ್ರಗಳು ಯಾವುದೇ ಕೆಲಸಕ್ಕೆ ಬರುವುದಿಲ್ಲ. ಮನುಷ್ಯರ ಯಾವುದೇ ಮಂತ್ರಗಳು ಕೆಲಸಕ್ಕೆ ಬರುವುದಿಲ್ಲ. ನಾನು ನಿಮಗೆ ಹೇಳುತ್ತೇನೆ - ನನ್ನನ್ನು ನೆನಪು ಮಾಡಿ ಅದರಲ್ಲಿ ನಿಮ್ಮ ವಿಜಯವಿದೆ. ನಿಮ್ಮ ತಲೆಯ ಮೇಲೆ ಪಾಪಗಳ ಹೊರೆಯು ಬಹಳ ಇದೆ. ಈಗ ನನ್ನನ್ನು ನೆನಪು ಮಾಡಿದರೆ ವಿಕರ್ಮಗಳು ವಿನಾಶವಾಗುತ್ತವೆ ನಂತರ ನಿಮ್ಮನ್ನು ಸ್ವರ್ಗದಲ್ಲಿ ಕಳುಹಿಸುತ್ತೇನೆ. ಮೊದಲು ಈ ನಿಶ್ಚಯ ಬೇಕಲ್ಲವೆ. ನಿಶ್ಚಯವಿಲ್ಲವೆಂದರೆ ತಂದೆಯು ಬುದ್ಧಿಯ ಬೀಗವನ್ನು ತೆರೆಯುವುದಿಲ್ಲ, ಧಾರಣೆಯೂ ಆಗುವುದಿಲ್ಲ. ತಂದೆಯ ಮಕ್ಕಳಾಗುವುದೆಂದರೆ ಆಸ್ತಿಗೂ ಹಕ್ಕುದಾರರಾದಿರಿ. ಇದೂ ಸಹ ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲ. ಕೆಲವರು ಹೊಸ ಮಕ್ಕಳೂ ಸಹ ಹಳಬರಿಗಿಂತ ಮುಂದೆ ಹೋಗಿ ಬಿಡುತ್ತಾರೆ. ತಂದೆಯಂತೂ ಚೆನ್ನಾಗಿ ತಿಳಿಸುತ್ತಾರೆ, ಯಾರೆಷ್ಟು ಓದುತ್ತಾರೋ ಅಷ್ಟೂ ಸಂಪಾದನೆಯಿದೆ. ಈ ಈಶ್ವರೀಯ ಜ್ಞಾನವು ಸಂಪಾದನೆಯ ಮೂಲವಾಗಿದೆ. ಈ ಜ್ಞಾನದಿಂದ ನೀವು ವಿಶ್ವದ ಮಾಲೀಕರಾಗುತ್ತೀರಿ ಮನುಷ್ಯರಲ್ಲಿ ಈ ಜ್ಞಾನವಿಲ್ಲ. ಈಗ

ನೀವು ನನ್ನ ಮಕ್ಕಳು ಅಸುರೀ ಸಂಪ್ರದಾಯದವರಿಂದ ದೈವೀ ಸಂಪ್ರದಾಯದವರು, ಭ್ರಷ್ಟಾಚಾರಿಯಿಂದ ಶ್ರೇಷ್ಠಾಚಾರಿಯಾಗುತ್ತಿದ್ದೀರಿ. ಶ್ರೀಮತವಿಲ್ಲದೇ ಯಾರೂ ಶ್ರೇಷ್ಠಾಚಾರಿಗಳಾಗಲು ಸಾಧ್ಯವಿಲ್ಲ. ಇಲ್ಲವೆಂದರೆ ಅಂತ್ಯದಲ್ಲಿ ಶಿಕ್ಷೆಯನ್ನನುಭವಿಸಿ ಹಿಂತಿರುಗಿ ಹೋಗುತ್ತಾರೆ. ಭಲೆ ಯಾರಾದರೂ ಅಲ್ಪ ಸ್ವಲ್ಪ ಕೇಳಿದರೂ ಸಹ ಅವರು ಸ್ವರ್ಗದಲ್ಲಂತೂ ಬರುತ್ತಾರೆ ಆದರೆ ಸಂಪೂರ್ಣ ಸಾಧಾರಣ ಪ್ರಜೆಗಳಾಗಿ ಬಿಡುತ್ತಾರೆ. ಪದವಿಗಳಂತೂ ನಂಬರ್‌ವಾರ್ ಇರುತ್ತದೆಯಲ್ಲವೇ. ಸತ್ಯಯುಗದಲ್ಲಿ ತಿನ್ನಲು ಆಹಾರವೂ ಇರದಂತಹ ಬಡವರೇನೂ ಇರುವುದಿಲ್ಲ. ಇಲ್ಲಿರುವ ಹಾಗೆ ಬಡವರು ಅಲ್ಲಿರುವುದಿಲ್ಲ ಎಲ್ಲರಿಗೂ ಸುಖವಿರುತ್ತದೆ. ಅಲ್ಲಿ ಪ್ರಜೆಗಳಾದರೂ ಸರಿ ಎಂದು ತಿಳಿಯಬಾರದು ಹಾಗೆ ತಿಳಿಯುವುದು ಬಲಹೀನತೆಯಾಯಿತಲ್ಲವೇ. ಮೊದಲು ಪಕ್ಕಾ ನಿಶ್ಚಯ ಬೇಕು - ಇದು ನಿರಾಕಾರ ಭಗವಾನುವಾಚವಾಗಿದೆ. ಭಗವಂತನು ತಿಳಿಸುತ್ತಾರೆ - ನನಗೆ ಮನುಷ್ಯರ ಶರೀರವಂತೂ ಇಲ್ಲ. ನನ್ನ ಹೆಸರಾಗಿದೆ ಶಿವ. ಉಳಿದಂತೆ ಯಾರೆಲ್ಲಾ ದೇವತೆಗಳು ಹಾಗೂ ಮನುಷ್ಯರಿದ್ದಾರೆ ಎಲ್ಲರಿಗೂ ಶರೀರದ ಮೇಲೆ ಹೆಸರಿದೆ. ಆದರೆ ನನಗೆ ಶರೀರದ ಹೆಸರಿಲ್ಲ, ಏಕೆಂದರೆ ನನಗೆ ನನ್ನದೇ ಆದ ಶರೀರವಿಲ್ಲ. ಶರೀರಧಾರಿಗಳಿಗೆ ಭಗವಂತನೆಂದು ಹೇಳಲು ಸಾಧ್ಯವಿಲ್ಲ ಮನುಷ್ಯರೆಂದು ಹೇಳಲಾಗುವುದು. ಮನುಷ್ಯರನ್ನು ಭಗವಂತನೆಂದು ತಿಳಿಯುವುದರಿಂದಲೇ ಭಾರತವಾಸಿಗಳು ಬುದ್ಧಿಹೀನರಾಗಿ ಬಿಟ್ಟಿದ್ದಾರೆ. ಇಲ್ಲದಿದ್ದರೆ ಭಾರತವಾಸಿಗಳು ಮೊದಲು ಬುದ್ಧಿವಂತರಾಗಿದ್ದರು. ಮೊದಲು ಭಾರತದಲ್ಲಿ ಬಟ್ಟೆ ಇತ್ಯಾದಿಗಳು ಬಹಳ ಒಳ್ಳೆಯ ರೀತಿಯಲ್ಲಿ ತಯಾರಾಗುತ್ತಿತ್ತು. ಈಗಂತೂ ಅಷ್ಟು ಚೆನ್ನಾಗಿ ಆಗುತ್ತಿಲ್ಲ. ಸ್ವರ್ಗದಲ್ಲಿ ವಿಜ್ಞಾನವೂ ಸಹ ಸುಖಕ್ಕೋಸ್ಕರವಿರುತ್ತದೆ. ಇಲ್ಲಂತೂ ವಿಜ್ಞಾನವು ಸುಖ-ದುಃಖ ಎರಡಕ್ಕೂ ಇದೆ. ಅಲ್ಪಕಾಲದ ಸುಖವು ಸಿಗುತ್ತದೆ ಅಪಾರ ದುಃಖವಿದೆ. ಇಡೀ ಪ್ರಪಂಚವು ಸಮಾಪ್ತಿಯಾಗುತ್ತದೆಯೆಂದರೆ ದುಃಖವಾಯಿತಲ್ಲವೇ. ಎಲ್ಲರೂ ಆಯೋಯೋ ಎನ್ನುತ್ತಿರುತ್ತಾರೆ ಸತ್ಯಯುಗದಲ್ಲಂತೂ ಈ ವಿಜ್ಞಾನದಿಂದ ಸುಖವೇ ಸುಖವಿರುತ್ತದೆ ದುಃಖದ ಹೆಸರು ಗುರುತುಗಳೂ ಇರುವುದಿಲ್ಲ. ಇದೂ ಸಹ ಯಾರ ಅದೃಷ್ಟ ತೆರೆಯುತ್ತದೆಯೋ ಅವರೇ ಅರಿತುಕೊಳ್ಳುತ್ತಾರೆ. ಅದೃಷ್ಟದಲ್ಲಿ ಸುಖವಿಲ್ಲವೆಂದರೆ ಅವರು ಅರಿತುಕೊಳ್ಳುವುದೂ ಇಲ್ಲ. ಬ್ಯಾರಿಸ್‌ಗಳಲ್ಲಿಯೂ ಸಹ ನಂಬರ್ ವಾರ್ ಇರುತ್ತಾರೆ. ಕೆಲವರಂತೂ ಒಂದು ಕೇಸ್ 10-20 ಸಾವಿರ ರೂಗಳನ್ನು ಸಂಪಾದಿಸುತ್ತಾರೆ ಇನ್ನೂ ಕೆಲವರಿಗೆ ಧರಿಸಲು ಕೋಟಿ ಸಹ ಇರುವುದಿಲ್ಲ. ಇಲ್ಲಿಯೂ ಸಹ ಹಾಗೆಯೇ ಅಲ್ಲವೇ. ರಾಜರಿಗೂ ರಾಜರಾಗುತ್ತಾರೆ ಇಲ್ಲವೇ ಸಾಧಾರಣ ಪ್ರಜೆಗಳಾಗುತ್ತಾರೆ. ತಂದೆಯು ಕುಳಿತು ಮಕ್ಕಳಿಗೆ ತಿಳಿಸುತ್ತಾರೆ - ಮಕ್ಕಳೇ, ಈ ಸಮಯದಲ್ಲಿ ಭಾರತವೇ ಎಲ್ಲದಕ್ಕಿಂತ ಬಡ ದೇಶವಾಗಿದೆ. ಭಾರತವೇ ನಂತರ ಸಾಹುಕಾರ ದೇಶವಾಗುತ್ತದೆ. ದಾನ ಸದಾ ಬಡವರಿಗೆ ಕೊಡಲಾಗುತ್ತದೆ ಶ್ರೀಮಂತರು ಇಷ್ಟು ಜ್ಞಾನವನ್ನು ಪಡೆಯುವುದಿಲ್ಲ. ಹಾಗೆಯೇ ಸಾಧಾರಣ ಮನುಷ್ಯರು ಈ ಜ್ಞಾನವನ್ನು ಪಡೆಯುತ್ತಾರೆ ಅಥವಾ ತಿಳಿದುಕೊಳ್ಳುತ್ತಾರೆ. ಸಾಹುಕಾರರಿಗೆ ದಾನ ಕೊಡುವ ನಿಯಮವಿಲ್ಲ. ನೀವು ಬಡವರಾಗಿದ್ದೀರಲ್ಲವೇ. ಈ ಮಮ್ತೆವರೂ ಸಹ ಎಲ್ಲರಿಗಿಂತ ಬಡವರು ಇವರೇ ನಂತರ ವಿಶ್ವದ ಮಹಾರಾಣಿಯಾಗುತ್ತಾರೆ. ನಾಟಕವೇ ಹೀಗೆ ಮಾಡಲ್ಪಟ್ಟಿದೆ. ಬಡವರೇ ಹೆಚ್ಚಿನದಾಗಿ ಜ್ಞಾನವನ್ನು ಪಡೆಯುತ್ತಾರೆ ಏಕೆಂದರೆ ದುಃಖಿಯಾಗಿದ್ದಾರೆ. ಶ್ರೀಮಂತರಂತೂ ಬಹಳ ದುಃಖಿಯಾಗಿದ್ದಾರೆ, ನಮಗೆ ಇಲ್ಲಿಯೇ ಸ್ವರ್ಗವಿದೆ, ಮೋಟಾರ್ ವಾಹನಗಳು, ಹಣ ಇತ್ಯಾದಿಗಳೆಲ್ಲವೂ ಇದೆ ಎಂದು ಹೇಳುತ್ತಾರೆ. ಯಾರ ಬಳಿ ಹಣವಿಲ್ಲವೋ, ನರಕದಲ್ಲಿದ್ದಾರೋ ಅವರಿಗೆ ಜ್ಞಾನವನ್ನು ಕೊಡಿ ಎಂದು ಹೇಳುತ್ತಾರೆ. ನಿಮ್ಮದು ಈಶ್ವರೀಯ ಸೇವೆಯಾಗಿದೆ. ನೀವು ಭಾರತದ ಸತ್ಯ ಸೇವಕರಾಗಿದ್ದೀರಿ ಅವರು ಶಾರೀರಿಕ ಸಮಾಜ ಸೇವಕರಾಗಿದ್ದಾರೆ. ಮನುಷ್ಯರಿಗೆ ಅಲ್ಪಸ್ವಲ್ಪ ಸುಖವನ್ನು ಕೊಡುತ್ತಾರೆ ಆದರೆ ಇವರಂತೂ ಇಡೀ ಸೃಷ್ಟಿಯನ್ನು ಸ್ವಚ್ಛ ಮಾಡಿ ಪವಿತ್ರ ಸುಖಿಯನ್ನಾಗಿ ಮಾಡುತ್ತಾರೆ. ತಮ್ಮ ತನು-ಮನ-ಧನದಿಂದ ಸೇವೆಯನ್ನು ಮಾಡುತ್ತಿದ್ದಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತಾ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತಮ್ಮ ಹಳೆಯದೆಲ್ಲವನ್ನೂ 21 ಜನ್ಮಗಳಿಗಾಗಿ ವರ್ಗಾಯಿಸಬೇಕಾಗಿದೆ. ಇನ್ಸೂರ್ ಮಾಡಿ ನಿಮಿತ್ತರಾಗಿ ಸಂಭಾಲನೆ ಮಾಡಬೇಕಾಗಿದೆ.
2. ನಿಶ್ಚಯ ಬುದ್ಧಿಯವರಾಗಿ ವಿದ್ಯಾಭ್ಯಾಸ ಮಾಡಬೇಕಾಗಿದೆ. ಬಡವರಿಗೆ ಜ್ಞಾನ ದಾನ ಮಾಡಬೇಕಾಗಿದೆ. ಭಾರತವನ್ನು ಪವಿತ್ರವನ್ನಾಗಿ ಮಾಡುವ ಸತ್ಯ ಆತ್ಮಿಕ ಸೇವೆಯನ್ನು ಮಾಡಬೇಕಾಗಿದೆ.

ವರದಾನ: ಸರ್ವ ಖಜಾನೆಗಳ ಸಂಪನ್ನತೆಯ ಮುಖಾಂತರ ಸಂಪೂರ್ಣತೆಯ ಅನುಭವ ಮಾಡುವಂತಹ ಪ್ರಾಪ್ತಿ ಸ್ವರೂಪ ಭವ. ಹೇಗೆ ಚಂದ್ರಮ ಯಾವಾಗ ಸಂಪನ್ನ ಆಗಿರುತ್ತಾನೆ, ಆಗ ಸಂಪನ್ನತೆ ಅದರ ಸಂಪೂರ್ಣತೆಯ ನಿಶಾನಿಯಾಗಿ ಬಿಡುವುದು, ಇದಕ್ಕಿಂತಲೂ ಇನ್ನೂ ಮುಂದೆ ದೊಡ್ಡದಾಗುವುದಿಲ್ಲ, ಅಷ್ಟೇ ಇಷ್ಟೇ ಸಂಪೂರ್ಣತೆಯಾಗಿದೆ, ಅದರ ಅಂಚು ಸ್ವಲ್ಪವೂ ಕಡಿಮೆಯಾಗುವುದಿಲ್ಲ. ಅದೇ ರೀತಿ ನೀವು ಮಕ್ಕಳು ಯಾವಾಗ ಜ್ಞಾನ, ಯೋಗ, ಧಾರಣೆ ಮತ್ತು ಸೇವೆ ಅರ್ಥಾತ್ ಎಲ್ಲಾ ಖಜಾನೆಗಳಿಂದ ಸಂಪನ್ನರಾಗುವಿರಿ, ಆಗ ಈ ಸಂಪನ್ನತೆಗೆ ಸಂಪೂರ್ಣತೆ ಎಂದು ಹೇಳಲಾಗುವುದು.

ಈ ರೀತಿಯ ಸಂಪನ್ನ ಆತ್ಮಗಳು ಪ್ರಾಪ್ತಿ ಸ್ವರೂಪರಾಗಿರುವ ಕಾರಣ ಸ್ಥಿತಿಯಲ್ಲಿಯೂ ಸಹಾ ಸದಾ ಸಮೀಪವಿರುತ್ತಾರೆ.

ಸೋಲೋಗನ್: ದಿವ್ಯ ಬುದ್ಧಿಯ ಮುಖಾಂತರ ಸರ್ವ ಸಿದ್ಧಿಗಳನ್ನು ಪ್ರಾಪ್ತಿ ಮಾಡಿಕೊಳ್ಳುವಂತಹ ಸಿದ್ಧಿಸ್ವರೂಪರಾಗಬೇಕು.